

# “ஆளவந்தோர் பளபளத்தனர்; ஆளப்பட்டோர் பதைபதைத்தனர்!”

சர்வாதிகாரத்தின் தலைமகன் - ஐரோப்பாவை உலுக்கிய அடால்ப் இட்லர்! சரித்திரப் பள்ளத் தாக்கில் அழுவார் அற்று அழுகிப் போனவன்!

உலகத்தில் வேறெந்தத் தலைவனுக்கும் வெளிவராத அளவுக்கு அவனைப் பற்றிய வரலாற்றை - முன்னுறுக்கும் மேற்பட்ட சரித்திரக் காரர்கள் எழுதியிருக்கிறார்கள்.

அத்தனையும் 'சோக வரலாறு' - இந்த நூற்றாண்டின் ஆட்சியாளர்களுக்கு 'சிவப்பு' விளக்கு!

அவனது போறாதவேளை - கோயபல்ஸ் என்பவன் அவனுக்கு அரசியல் சட்டாம்பிள்ளையாக வாழ்ந்தான். அவன் இட்லரை 'தற்கொலை' அளவிற்றதன் மனதே நேயன்(?)

இட்லர் எட்டடி பாய்ந்தவன் என்றால் அந்த 'குட்டி-இட்லர்' பதினாறுடி பாய்ந்தவன்!

"I am the state - I am the law - I am the Judge" (The German mentality)

"நான்தான் நாடு - நான்தான் சட்டம் - நானே நீதிபதி" என்று பிரகடனம் செய்து விட்டு 'திமிரில் திளைத்தவன்' இட்லர் என்றால் - அவன் செய்த பிரகடனத்தின் செயல் வடிவமாக காரியமாற்றியவன் கோயபல்ஸ்!

'ஜெர்மானிய மனோபாவம்' என்ற நூலில் 'வெர்ரினா' எழுதுகிறான்.

"What is the law. It is a Naked Fact - That is the will and order of Hitler"

"இட்லரின் உட்கிடக்கையும் உத்தரவும் என்னவோ - அதுதான் சட்டம் அல்லது நீதி" என்ற நிலை நிர்வாண உண்ணோ என்று எழுதுகிறான் 'வெர்ரினா' (Verrina) என்ற வரலாற்றாளன்.

நீதி அரசாங்கத்துக்கு அனுகூலமாக இருக்க வேண்டும். அந்த 'அனுகூலம்' எது என்பதை தீர்மானிப்பவன் இட்லர் - அந்த தீர்மானத்தையே தீர்ப்புகளாக வழங்கும்படி நீதிபதிகளை நிர்பந்தித்தவன் கோயபல்ஸ்!

அதே 'வெர்ரினா' - இன்னோர் இடத்தில் "There is no Judge in Germany, Who does not wear the Party badge of his robe"

"இட்லரின் 'தேசிய சோஷலிஸ்ட்' கட்சியின் 'சுவனதிக்கா' சின்னத்தை தங்களின் 'கோட்டுகளில்' அணிந்திராத நீதிபதிகள் எவரும் இல்லை" என்று குறிப்பிடுகிறான்.

"Officials and Big Money Bag as were always the Leading class"

"அதிகாரிகளும் - பண முதலாளிகளும் தான் எப்போதுமே மேல்தட்டில் உலா வந்து கொண்டிருந்தனர்.

அந்த மேல்தட்டிற்கு 'லிப்ட்' (lift) டாக இருந்தவன் கோயபல்ஸ்!

"The money of the 'Nazi Bosses' Had not only to be gained it had also to be uspered and smuggled out"

"நாசீச 'கும்பலர்கள்' நெற்றிவியர்வை சிந்தி சம்பாதித்து பொருள் ஈட்ட வேண்டியவர்களாய் இல்லை. அவர்கள் ஊர் பணத்தை உற்ஞ்சி கொழுக்கும் பொருளாதார வேட்டைக்காரர்களாக வாழ்ந்தனர்.

"பணத்திற்கு என்ன செய்வது என்ற 'நிலை' இல்லாமல் - குன்றாய் குவித்து விட்ட 'பணத்தை

என்ன செய்வது' என்ற நிலையில் இருந்தனர்.


அந்த நிலையில் இருந்த 'கோயபல்ஸ் - ஆட்சியின் மூலம் - கட்சியின் மூலம் - அதிகார 'சுரங்க வழிகள்' மூலம் அபகரித்த - கையகப்படுத்திக் கொண்ட கோடிகளை - ஜெர்மனியில் வைக்காமல் 'இத்தாலியில்' கொண்டுபோய் பதுக்கி வைத்தானாம்!

Goebbels and Goering succeeded in buying Enormous valves of Jewellery in london through agents and hiding these in Italy

இட்லரின் உயிர் 'தோழி' - மன்னிக்க - உயிர் 'தோழன்' கோயபல்ஸ்! இட்லரின் அரசியல் 'ஜால்ரா'வாக தன்னை அடிமைப்படுத்திக்கொண்ட 'கோயபல்ஸ்' என்பானாம் - தங்கள் கையாட்கள் மூலம் விலைமதிக்க முடியாத வைரவேரியங்களை லண்டனில் இருந்து வாங்கி விழுங்கிய வெற்றி வீரர்களாம்! பதுக்கிய அசகாய ரூரர்களாம்!

'வெர்ரினா' மேலும் வேதனையோடு எழுதுகிறான்... "இட்லரின் ஆட்சி ஏறத்தாழ - கிட்டத்தட்ட - கூடக்குறைய - என ஆசான் கலைஞர் வார்த்தைகளில் சொல்லவானால் 'சந்தரொப்ப' - ஒரு கொள்ளைக்கூட்டத்தின் கதையாகவே இருந்ததாம்.

எனக்கேன் 'உள்ளூர்' பகை - அந்த வெர்ரினாவே சொல்லட்டும்!



ஏ.கே. வில்வம்

It looks like a Robber... story - the crimes committed by these Gangsters are Robbery - fraud - Blackmail - and National Theft - including Murder These are all simple instrument of Nazis"

"கொலை - கொள்ளை - திருட்டு - மோசடி - ஏமாற்று - அச்சுறுத்தல் - இவை எல்லாம் அந்த 'நாசீச' கும்பலுக்கு சாதாரண விஷயங்கள்."

இந்த அட்டேயியங்களை - அரசியல் அறியாயங்களை - பதவி துப்புரையோட்களை - அதிகார எல்லை மீறல்களை - ஊரை ஒரே நாளில் 'உலையில் கோட்டு' ஜீரணக்கும்! அக்கிரமத்தை - காதாரக்கோடும் கண்ணாரக் கண்டும் மக்களால் வாயாரப் பேசமுடியாத அளவிற்கு - அங்கே போலீஸ் 'கெடுபிடி' - துப்பாக்கியோடு நின்றதாம்.

"Who knowing the truth does not speak it out"

ஆம் - 'கண்டவர்' விண்டிட முடியாத அளவுக்கு மிரட்டலாம்!

வெர்ரினா எழுதுகிறான் - It is a police President of German"

அத்தகைய உருட்டல் மிரட்டல்களுக்கு ஜெர்மானிய 'காவல்துறை ஒரு முன் மாதிரியாகவே இருந்ததாம்.

அம்மட்டோ? இட்லரை - சூழ்ந்து நின்றவர்கள் - தொழுது கிடந்தவர்கள் - வலம் வந்தவர்கள் - 'வாய்அந்தாதி' பாடியவர்கள் - நத்திக்கிடந்தவர்கள்

- நாயாய் குழைந்தவர்கள் - இறைவா என்றவர்கள் - இந்த 'இகவே' என்றவர்கள் - 'புவியே' என்றவர்கள் - 'புதேவா' என்றவர்கள் - 'புவன்மே' என்றவர்கள் - 'தெய்வமே' என்றவர்கள் - 'அந்வே' என்றவர்கள் - 'ஒழுக்கமே' என்றவர்கள் - அந்த 'ஒழுக்கத்தின்' இலக்கணமே என்று அச்சித்தவர்கள் - ஆராதனை செய்தவர்கள் - 'அரசியல் கற்பே' என்றவர்கள் - அந்த கற்பின் ஜெகஜோதி' நீ தான் என்றவர்கள் - இட்லரின் காலடி களை தங்கள் ஈர நாக்கால் நக்கியவர்கள் - யாரெல்லாம் - எவரெல்லாம் தெரியுமா? எனக்கேன் - 'உள்ளூர் பகை' - இதோ 'வெர்ரினா' சொல்கிறான்.

"Most of the men round Hitler and little todo with patriotism but only a means for obtaining money and position - These 'Gentlemen' (?) are prove again and again they are capable of any crime in order to keep themselves in power."

"பதவிக்காகவும் - 'பவிஷ்'க்காகவும்' எந்த 'பஞ்சமாபாதகத்திற்கும்' தயார் என்று தங்களைப் பதிவு செய்து கொண்டவர்கள்தான் - அந்த கொழுப் பேறிய இட்லரைச் சூழ்ந்திருந்த கொள்ளை 'சின்னங்கள்' இதை 'வில்வம்' எழுதவில்லை - 'வெர்ரினா' (verrina) எழுதியிருக்கிறான்.

இந்த கோயபல்ஸ் மூலம் - இன்றல்ல, அறுபது ஆண்டுகளுக்கு முன்பே இட்லருக்கு 20 கோடியளவிற்கு சொத்துக்கள் சேர்ந்ததாம்.

இன்றைய மதிப்பீட்டின் படி ஏ! ஆப்பா! எத்தனை கோடி களோ?

'வெர்ரினா' மேலே குறிப்பிட்டதுபோல் இட்லரின் அந்த 'ஆலவட்டங்களுக்கு' லஞ்சலாவணயத்தில் தான் குறி - நாட்டுப்பற்று - மக்கள் கொண்டு என் பதெல்லாம் அவர்களுக்கு சோற்றில் கண்டைக்காய்!

"Bribery and Robbery - both are the two wings of Hiters associates"

"லஞ்சமும் கொள்ளையும் இட்லரின் கூட்டாளிகளின் இரண்டு கரங்களாக இருந்தன."

"Nothing can be achieved with out money in official circle"

"அதிகாரிகள் வட்டாரத்தில் 'சில்லறை' வெட்டாமல் எந்தக் காரியத்தையும் சாதிக்க முடியாது."

இந்த 'அவலம்' ஜெர்மானிய மக்களுக்குத் தெரிந்த 'வெளிப்பையாள ரகசியமாகவே (Public secret) இருந்ததாம்!

இட்லரை தொழுது வலம்வந்தவர்கள் - அவனுக்கு முக்கால பூசை' செய்து வணங்கி நின்றவர்கள் - முடிந்தவரை ஊர்ப்பணத்தை ஒட்ட ஒட்டச் சுரண்டி பிரபுக்களைப்போல வாழ தீர்மானித்தவர்களாய் இருந்தனர்.

"They wanted to live like lords at the cost of Germans" என்பது வெர்ரினாவின் பட்டப்பிடிப்பு"

இட்லர் நடத்திய நாசீச - ஊழல் ஆட்சிக்கு உட்பட்டவர்கள் இருந்தவர்களுக்கு சட்டத்தை மீறிய சலுகைகள் - உறுதுணை நின்றவர்களுக்கு பணமழை பெய்யும் துறைகளில் - நிறுவனங்களில் - தலைமைப் பதவிகள் தாராளமாக - 'தகுதி' களைப் பாராமல் வழங்கப்பட்டதாம்.

ஆக - தட்டிக்கேட்பார் - தவறுகளை சுட்டி உணர்த்துவோர் - ஊனநாயக ரீதியில் 'தர்பார்' அவலங்களின் தலையில் 'குட்டி' புத்தி புகட்டுவோர் இல்லாமல் போனால் அல்லது நமக்கேன் 'வின்' போல்லாப்பு' என்றும் தானுண்டு தன் வேலையுண்டு என்றும் ஒதுங்கி நின்றால் ஒரு ஆட்சி எப்படி இருக்கும். ஆட்சியாளர்கள் எப்படி நடப்பார்கள் - என்பதற்கு இட்லர் ஆட்சி ஒரு எடுத்துக்காட்டு!